

第二處：普光明殿

(六會)

- 一． 十信-普光明殿
- 二． 十住-忉利天宮
- 三． 十行-夜摩天宮
- 四． 十迴向-兜率天宮
- 五． 十地-他化自在天宮
- 六． 等覺-普光明殿
妙覺-普光明殿



二. 十住 – 忉利天宮

昇須彌山頂品

須彌頂上偈讚品

十住品

梵行品

初發心功德品

明法品



| 華嚴經須彌頂上偈讚品之十方上首菩薩偈讚之一 | | |
|-----------------------|---|--|
| 神力集眾 | 爾時，佛神力故，十方各有一大菩薩，一一各與佛刹微塵數菩薩俱，從百佛刹微塵數國土外諸世界中而來集會。 | |
| 十慧菩薩 | 其名曰：法慧菩薩、一切慧菩薩、勝慧菩薩、功德慧菩薩、精進慧菩薩、善慧菩薩、智慧菩薩、真實慧菩薩、無上慧菩薩、堅固慧菩薩。 | |
| 十華世界 | 所從來土，所謂：因陀羅華世界、波頭摩華世界、寶華世界、優鉢羅華世界、金剛華世界、妙香華世界、悅意華世界、阿盧那華世界、那羅陀華世界、虛空華世界。 | |
| 十月佛果 | 各於佛所淨修梵行，所謂：殊特月佛、無盡月佛、不動月佛、風月佛、水月佛、解脫月佛、無上月佛、星宿月佛、清淨月佛、明了月佛。 | |
| 十方同化 | 是諸菩薩至佛所已，頂禮佛足；隨所來方，各化作毘盧遮那藏師子之座，於其座上結跏趺坐。如此世界中，須彌頂上，菩薩來集；一切世界，悉亦如是，彼諸菩薩所有名字、世界、佛號，悉等無別。（此十方來眾，結構見附14-1） | |
| 放足指光 | 爾時，世尊從兩足指放百千億妙色光明，普照十方一切世界，須彌頂上帝釋宮中，佛及大眾靡不皆現。 | |
| 東方——大圓鏡智 法慧菩薩 | | 爾時，法慧菩薩承佛威神，普觀十方而說頌曰：（十方慧菩薩承佛威神說偈，所說偈讚皆從根本智十波羅蜜而來） |
| | 佛 | 佛放淨光明，普見世導師，須彌山王頂，妙勝殿中住。 |
| | 法 | 一切釋天王，請佛入宮殿，悉以十妙頌，稱讚諸如來。 |
| | 僧 | 彼諸大會中，所有菩薩眾，皆從十方至，化座而安坐。 |
| | 精進 | 彼會諸菩薩，皆同我等名，所從諸世界，名字亦如是。 |
| | 禪定 | 本國諸世尊，名號悉亦同，各於其佛所，淨修無上行。 |
| | 般若 | 佛子女應觀，如來自在力，一切閻浮提，皆言佛在中。 |
| | 方便 | 我等今見佛，住於須彌頂，十方悉亦然，如來自在力。 |
| | 願 | 一一世界中，發心求佛道，依於如是願，修習菩提行。 |
| | 力 | 佛以種種身，遊行遍世間，法界無所礙，無能測量者。 |
| | 智 | 慧光恒普照，世間悉除滅，一切無等倫，云何可測知！ |
| 南方——平等性智 一切慧菩薩 | | 爾時，一切慧菩薩承佛威力，普觀十方而說頌言： |
| | 佛 | 假使百千劫，常見於如來，不依真實義，而觀救世者。 |
| | 法 | 是人取諸相，增長癡惑網，繫縛生死獄，盲冥不見佛。 |
| | 僧 | 觀察於諸法，自性無所有，如其生滅相，但是假名說。 |
| | 精進 | 一切法無生，一切法無滅，若能如是解，諸佛常現前。 |
| | 禪定 | 法性本空寂，無取亦無見，性空即是佛，不可得思量。 |
| | 般若 | 若知一切法，體性皆如是，斯人則不為，煩惱所染著。 |
| | 方便 | 凡夫見諸法，但隨於相轉，不了法無相，以是不見佛。 |
| | 願 | 牟尼離三世，諸相悉具足，住於無所住，普遍而不動。 |
| | 力 | 我觀一切法，皆悉得明了，今見於如來，決定無有疑。 |
| | 智 | 法慧先已說，如來真實性，我從彼了知，菩提難思議。 |

華嚴經須彌頂上偈讚品之十方上首菩薩偈讚之二

| | | |
|---------------------|----|--------------------------|
| 西方——妙觀察智 勝慧菩薩 | | 爾時，勝慧菩薩承佛威力，普觀十方而說頌言： |
| | 佛 | 如來大智慧，希有無等倫，一切諸世間，思惟莫能及。 |
| | 法 | 凡夫妄觀察，取相不如理，佛離一切相，非彼所能見。 |
| | 僧 | 迷惑無知者，妄取五蘊相，不了彼真性，是人不見佛。 |
| | 精進 | 了知一切法，自性無所有，如是解法性，則見盧舍那。 |
| | 禪定 | 因前五蘊故，後蘊相續起，於此性了知，見佛難思議。 |
| | 般若 | 譬如闇中寶，無燈不可見，佛法無人說，雖慧莫能了。 |
| | 方便 | 亦如目有翳，不見淨妙色，如是不淨心，不見諸佛法。 |
| | 願 | 又如明淨日，瞽者莫能見，無有智慧心，終不見諸佛。 |
| | 力 | 若能除眼翳，捨離於色想，不見於諸法，則得見如來。 |
| | 智 | 一切慧先說，諸佛菩提法，我從於彼聞，得見盧舍那。 |
| 北方——成所作智 功德慧菩薩 | | 爾時，功德慧菩薩承佛威力，普觀十方而說頌言： |
| | 佛 | 諸法無真實，妄取真實相，是故諸凡夫，輪迴生死獄。 |
| | 法 | 言辭所說法，小智妄分別，是故生障礙，不了於自心。 |
| | 僧 | 不能了自心，云何知正道？彼由顛倒慧，增長一切惡。 |
| | 精進 | 不見諸法空，恒受生死苦，斯人未能有，清淨法眼故。 |
| | 禪定 | 我昔受眾苦，由我不見佛，故當淨法眼，觀其所應見。 |
| | 般若 | 若得見於佛，其心無所取，此人則能見，如佛所知法。 |
| | 方便 | 若見佛真法，則名大智者，斯人有淨眼，能觀察世間。 |
| | 願 | 無見即是見，能見一切法，於法若有見，此則無所見。 |
| | 力 | 一切諸法性，無生亦無滅，奇哉大導師，自覺能覺他。 |
| | 智 | 勝慧先已說，如來所悟法，我等從彼聞，能知佛真性。 |
| 東北方——彌勒法相智 精進慧菩薩 | | 爾時，精進慧菩薩承佛威力，觀察十方而說頌言： |
| | 佛 | 若住於分別，則壞清淨眼，愚癡邪見增，永不見諸佛。 |
| | 法 | 若能了邪法，如實不顛倒，知妄本自真，見佛則清淨。 |
| | 僧 | 有見則為垢，此則未為見，遠離於諸見，如是乃見佛。 |
| | 精進 | 世間言語法，眾生妄分別，知世皆無生，乃是見世間。 |
| | 禪定 | 若見見世間，見則世間相，如實等無異，此名真見者。 |
| | 般若 | 若見等無異，於物不分別，是見離諸惑，無漏得自在。 |
| | 方便 | 諸佛所開示，一切分別法，是悉不可得，彼性清淨故。 |
| | 願 | 法性本清淨，如空無有相，一切無能說，智者如是觀。 |
| | 力 | 遠離於法想，不樂一切法，此亦無所修，能見大牟尼。 |
| | 智 | 如德慧所說，此名見佛者，所有一切行，體性皆寂滅。 |

華嚴經須彌頂上偈讚品之十方上首菩薩偈讚之三

| | | |
|---------------------|----|--|
| 東南方——普賢法界智 善慧菩薩 | | 爾時，善慧菩薩承佛威力，普觀十方而說頌言： |
| | 佛 | 希有大勇健，無量諸如來，離垢心解脫，自度能度彼。 |
| | 法 | 我見世間燈，如實不顛倒，如於無量劫，積智者所見。 |
| | 僧 | 一切凡夫行，莫不速歸盡，其性如虛空，故說無有盡。 |
| | 精進 | 智者說無盡，此亦無所說，自性無盡故，得有難思盡。 |
| | 禪定 | 所說無盡中，無眾生可得，知眾生性爾，則見大名稱。 |
| | 般若 | 無見說為見，無生說眾生，若見若眾生，了知無體性。 |
| | 方便 | 能見及所見，見者悉除遣，不壞於真法，此人了解佛。 |
| | 願 | 若人了知佛，及佛所說法，則能照世間，如佛盧舍那。 |
| | 力智 | 正覺善開示，一法清淨道，精進慧大士，演說無量法。 若有若無有，彼想皆除滅，如是能見佛，安住於實際。 |
| 西南方——文殊應用智 智慧菩薩 | | 爾時，智慧菩薩承佛威力，普觀十方而說頌言： |
| | 佛 | 我聞最勝教，即生智慧光，普照十方界，悉見一切佛。 |
| | 法 | 此中無少物，但有假名字，若計有我人，則為入險道。 |
| | 僧 | 諸取著凡夫，計身為實有，如來非所取，彼終不得見。 |
| | 精進 | 此人無慧眼，不能得見佛，於無量劫中，流轉生死海。 |
| | 禪定 | 有諍說生死，無諍即涅槃，生死及涅槃，二俱不可得。 |
| | 般若 | 若逐假名字，取著此二法，此人不如實，不知聖妙道。 |
| | 方便 | 若生如是想：此佛此最勝。顛倒非實義，不能見正覺。 |
| | 願 | 能知此實體，寂滅真如相，則見正覺尊，超出語言道。 |
| | 力智 | 言語說諸法，不能顯實相，平等乃能見，如法佛亦然。 正覺過去世，未來及現在，永斷分別根，是故說名佛。 |
| 西北方——觀音方便智 真實慧菩薩 | | 爾時，真實慧菩薩承佛威力，普觀十方而說頌言： |
| | 佛 | 寧受地獄苦，得聞諸佛名，不受無量樂，而不聞佛名。 |
| | 法 | 所以於往昔，無數劫受苦，流轉生死中，不聞佛名故。 |
| | 僧 | 於法不顛倒，如實而現證，離諸和合相，是名無上覺。 |
| | 精進 | 現在非和合，去來亦復然，一切法無相，是則佛真體。 |
| | 禪定 | 若能如是觀，諸法甚深義，則見一切佛，法身真實相。 |
| | 般若 | 於實見真實，非實見不實，如是究竟解，是故名為佛。 |
| | 方便 | 佛法不可覺，了此名覺法，諸佛如是修，一法不可得。 |
| | 願 | 知以一故眾，知以眾故一，諸法無所依，但從和合起。 |
| | 力智 | 無能作所作，唯從業想生，云何知如是？異此無有故。 一切法無住，定處不可得，諸佛住於此，究竟不動搖。 |

華嚴經須彌頂上偈讚品之十方上首菩薩偈讚之四

| | | | |
|-------|---------|----|--------------------------|
| 無上慧菩薩 | 下方——法性智 | | 爾時，無上慧菩薩承佛威力，普觀十方而說頌言： |
| | | 佛 | 無上摩訶薩，遠離眾生想，無有能過者，故號為無上。 |
| | | 法 | 諸佛所得處，無作無分別，麤者無所有，微細亦復然。 |
| | | 僧 | 諸佛所行境，於中無有數，正覺遠離數，此是佛真法。 |
| | | 精進 | 如來光普照，滅除眾暗冥，是光非有照，亦復非無照。 |
| | | 禪定 | 於法無所著，無念亦無染，無住無處所，不壞於法性。 |
| | | 般若 | 此中無有二，亦復無有一，大智善見者，如理巧安住。 |
| | | 方便 | 無中無有二，無二亦復無，三界一切空，是則諸佛見。 |
| | | 願 | 凡夫無覺解，佛令住正法，諸法無所住，悟此見自身。 |
| | | 力 | 非身而說身，非起而現起，無身亦無見，是佛無上身。 |
| | | 智 | 如是實慧說，諸佛妙法性，若聞此法者，當得清淨眼。 |
| 堅固慧菩薩 | 上方——法界智 | | 爾時，堅固慧菩薩承佛威力，普觀十方而說頌言： |
| | | 佛 | 偉哉大光明，勇健無上士，為利群迷故，而興於世間。 |
| | | 法 | 佛以大悲心，普觀諸眾生，見在三有中，輪迴受眾苦。 |
| | | 僧 | 唯除正等覺，具德尊導師，一切諸天人，無能救護者。 |
| | | 精進 | 若佛菩薩等，不出於世間，無有一眾生，而能得安樂。 |
| | | 禪定 | 如來等正覺，及諸賢聖眾，出現於世間，能與眾生樂。 |
| | | 般若 | 若見如來者，為得大善利，聞佛名生信，則是世間塔。 |
| | | 方便 | 我等見世尊，為得大利益，聞如是妙法，悉當成佛道。 |
| | | 願 | 諸菩薩過去，以佛威神力，得清淨慧眼，了諸佛境界。 |
| | | 力 | 今見盧舍那，重增清淨信，佛智無邊際，演說不可盡。 |
| | | 智 | 勝慧等菩薩，及我堅固慧，無數億劫中，說亦不能盡。 |

附14-1：華嚴經須彌頂上偈讚品十方世界集眾上首菩薩

| | | | | | |
|------------|----------|----------|----------|------------|----------|
| | | 上 - 法界智 | | | |
| | | 世界 | 虛空華世界 | | |
| | | 佛號 | 明了月佛 | | |
| | | 菩薩 | 堅固慧菩薩 | | |
| | | 寶座 | 毘盧遮那藏師子座 | | |
| 西北 - 觀音方便智 | | 北 - 成所作智 | | 東北 - 彌勒法相智 | |
| 世界 | 阿盧那華世界 | 世界 | 優鉢羅華世界 | 世界 | 金剛華世界 |
| 佛號 | 星宿月佛 | 佛號 | 風月佛 | 佛號 | 水月佛 |
| 菩薩 | 真實慧菩薩 | 菩薩 | 功德慧菩薩 | 菩薩 | 精進慧菩薩 |
| 寶座 | 毘盧遮那藏師子座 | 寶座 | 毘盧遮那藏師子座 | 寶座 | 毘盧遮那藏師子座 |
| 西 - 妙觀察智 | | 中 - 自性本體 | | 東 - 大圓鏡智 | |
| 世界 | 寶華世界 | 世界 | 娑婆世界 | 世界 | 因陀羅華世界 |
| 佛號 | 不動月佛 | 佛號 | 毘盧遮那佛 | 佛號 | 殊特月佛 |
| 菩薩 | 勝慧菩薩 | 會處 | 須彌山頂妙勝殿 | 菩薩 | 法慧菩薩 |
| 寶座 | 毘盧遮那藏師子座 | 寶座 | 普光明殿師子座 | 寶座 | 毘盧遮那藏師子座 |
| 西南 - 文殊應用智 | | 南 - 平等性智 | | 東南 - 普賢法界智 | |
| 世界 | 悅意華世界 | 世界 | 波頭摩華世界 | 世界 | 妙香華世界 |
| 佛號 | 無上月佛 | 佛號 | 無盡月佛 | 佛號 | 解脫月佛 |
| 菩薩 | 智慧菩薩 | 菩薩 | 一切慧菩薩 | 菩薩 | 善慧菩薩 |
| 寶座 | 毘盧遮那藏師子座 | 寶座 | 毘盧遮那藏師子座 | 寶座 | 毘盧遮那藏師子座 |
| | | 下 - 法性智 | | | |
| | | 世界 | 那羅陀華世界 | | |
| | | 佛號 | 清淨月佛 | | |
| | | 菩薩 | 無上慧菩薩 | | |
| | | 寶座 | 毘盧遮那藏師子座 | | |

*此十方眾上首菩薩說偈讚佛者，表十方信成就，及此十住法於四天下十方之相應成就。

(返回第248頁)